

NOAH E. COTSEN LIBRARY OF  
YIDDISH CHILDREN'S LITERATURE  

---

STEVEN SPIELBERG DIGITAL YIDDISH LIBRARY  
NO. 12901

# YOSELE

---

Sholem Asch

*The original of this title comes from the permanent collection of the  
YIVO Institute for Jewish Research, New York, NY*



NATIONAL YIDDISH BOOK CENTER  
AMHERST, MASSACHUSETTS

NATIONAL YIDDISH BOOK CENTER  
AMHERST, MASSACHUSETTS  
413 256-4900 | YIDDISH@BIKHER.ORG  
WWW.YIDDISHBOOKCENTER.ORG



MAJOR FUNDING FOR THE  
STEVEN SPIELBERG DIGITAL YIDDISH LIBRARY  
WAS PROVIDED BY:

*Lloyd E. Cotsen Trust*  
*Arie & Ida Crown Memorial*  
*The Seymour Grubman Family*  
*David and Barbara B. Hirschhorn Foundation*  
*Max Palevsky*  
*Robert Price*  
*Righteous Persons Foundation*  
*Leif D. Rosenblatt*  
*Sarah and Ben Torchinsky*  
*Harry and Jeanette Weinberg Foundation*  
AND MEMBERS AND FRIENDS OF THE  
*National Yiddish Book Center*



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at [digitallibrary@bikher.org](mailto:digitallibrary@bikher.org)

3, 1, 10

# שולביבליאטעק

7

שלום אש

יאסעלע

ALL GLASS NEW  
REGISTERED TRADE MARK

---

פארלאג, קולטור-ליגע' חארשע



# שוֹרֵבֵי בִּלְיַאטֵק

№ 7

שְׁלוֹם אֶשׁ

י א ס ע ל ע

לא אסלא לא  
ELECTRICITY לא אסלא לא

סאָיקירעט-סאַר קינדער

---

עדרוקט אין 1000 עקזעמפלאַרן. חרשע, 1926  
Szolem Asz — Josele:

---

Wydawnictwo „Kultur-Liga”  
Warszawa, Leszno 40; m. 11

---

Drukarnia „Di Welt”, Nowolipie 7:

---

# י א ס ע ל ע

א.

דאָס געזעגענען זיך.

ווען מאיר מלמד איז אהיים געקומען אן אויפדערנאכט  
נאך מעריב צו עסן דאָס לעצטע נאכט-עסן מיט זיין משפחה,  
פאר זיין אָפּפאָרן נאך אמעריקע אראָפּ, — האָט ער שוין גע-  
טראָפּן יאָסעלען, זיין יינגסטן, זעקס-יעריקן זון, שטייענדיק  
אויפן בענקל, און איז געווען דער ערשטער צום טיש, וועל-  
כער איז געדעקט געווען מיט לעפל-טעלער. און דערווענדליך  
דעם פאָטער, האָט יאָסעלע מיט אַ לעפל געקלאַפט אין  
טיש, — און געשריגן הויך אויף זיין דין קינדיש קולכל:  
— ווייסט, טאטע, וואָס די מאמע קאכט היינט? בעבלעך,  
טאטע.

די מוטער, חנה-לאה, האָט דעם קאָפּ אַרויסגעבויגן פון  
הינטער דעם פאָרהענגל, וואָס האָט פאַרשטעלט דאָס קעכל,  
און אויף איר געזיכט האָט זיך געוויזן אַ שמייכל, ווי אַ  
שטילע פרייד האָט זיך צערווען איבער איר שטערן, וואָס  
האָט זיך נישט גאנץ אַרויסגעווען פון הינטערן טיכל, און די  
אויגן האָבן אַהין געוויזן אויף דעם יינגל.  
דער פאָטער האָט מיט אַ געמאַכטן בייזערדיקן טאָן זיך  
אָנגערופן:

— דו, יונגאטש איינער, וואָס די מאַמע קאָכט, ווייסטו,  
און וואָס פאַר אַ סדרה גייט, ווייסטו אויך?  
— איך ווייס — האָט יאָסעלע, נישט אָן גאווה געענט-  
פערט.

— לאַ'מ'ך הערן!  
— לך לך — ענטפערט יאָסעלע אָפּ מיט איבערצייגונג.  
— טאָ אַנטלויף, יונגאטש איינער, — שרייט דער פאָטער  
מיט דעם פריערדיקן געמאכטן געבייזער.  
— האָב איך נישט געוויסט, טאָטע! — רייצט זיך יאָסעלע.  
אַבער די מוטער, וועלכע איז די גאַנצע צייט געשטאַנען  
צוים קעכל, אומגעקערט דאָס פנים צו יאָסעלען, — האָט גע-  
שמייכלט מיט יענעם באַקאַנטן מוטערלעכן, נחתדיקן שמייכל,  
וואָס איז מער ענלעך צו וויינען, ווי צו לאַכן, און וואָס האָט  
זיך צו חנה-לאהס טרויעריקן פנים אזוי צוגעפאַסט.  
חנה-לאהס געזיכט איז איצט באַלויכטן געווען מיט נחת  
אויף איר קינדס חכמה. נאָר באַלד האָט זיך אויף דער קיך,  
אַנגעהויבן צו זיידן און עפעס צו לויפן, די יידענע האָט פאַר-  
געסן אין איר פרייד, — און האָט צום קליינעם יונג אַהער גע-  
שריגן שוין מיטן טאָן פון אַ קללה — ווי דאָס קינד וואָלט  
שולדיק געווען אין דעם:

— ווי דאָס איז אַריינגעטאָן אין דער אכילה, — ווען ער  
וואָלט נאָר געוואָלט אזוי לערנען, ווי עסן  
נאָר די מוטער האָט אויף דעם קליינעם יאָסעלע לשון-  
הרע גערעדט. אויף די זעקס יאָר, וואָס יאָסעלע האָט געהאַט  
געציילט, האָט ער צו ווייניק געגעסן און צו פיל געלערנט.  
און איבערהויפט זיינען יאָסעלעס יאָרן נישט אדורכגעגאַנגען  
אין האָניק און אין פוטער געשמירט. דאָס קליינע יינגל,  
וועלכנס אייגעלעך האָבן זיך אלערערשטנס און אלערבעסטנס



באָר אַרױסגעוויזן פון זײַן טרױעריק גופל, װאָס איז באַשטאַ-  
נען פון הױט און בײנער, האָט שוין געהאַט 'צו פאַרצײכענען  
אױף פיש בײסל פורעניות. ער איז געווען א קינד, װאָס אַלץ  
האַט זיך צו אים „געטשעפעט“, װי די מוטער פלעגט אױף  
אים זאָגן. װאָס פאַר א קרענק עס איז נאָר „אימגעגאַנגען“  
אין שטעטל, – האָט זי זיך אַלערערשטנס „געזעצט“ אױף יא-  
סעלען. נאָר יאָסעלע האָט זיך דאָך אַרױסגעקראָגן פון אַלע  
שאַרלעכס און טיפּוסן, און שטײט אָט דאָ, מיט זײנע זעקס  
יאָר ייִדישע קינדער-לעבן, מיט א פאַרטיקער עברי, מיט א  
סדרה און א לעפל אין האַנט.

דער פּאָטער האָט יאָסעלעס פאהלעך געקרייזלט, גע-  
גלעט אים מיט א לעכעלן אין דער באָרד, און געזאָגט צו  
אים:

– חײסט, יאָסעלע, װױזן דער טאַטע פאַרט?  
– נאָך אַמערײקע. – האָט יאָסעלע אָפּגעענטפערט.  
– און װוּ איז אַמערײקע? – פרעגט דער פּאָטער.  
– װײט, גאַנץ װײט, – חײזט יאָסעלע מיט דער האַנט.  
דער פּאָטער האָט אים ביים האַנט אָנגענומען, אָנגעקוקט  
דאָס פנימל, טיפער אים אַראָפּגערוקט דאָס היטעלע, װאָס ער  
האַט אים געהאַט געקויפט אױף שמחת-תּורה, װאָס איז נײַט  
לאַנג פאַרביי, און האָט אין דער שטיל געקרעכצט.  
די פּאָטערלעכע צערטלעכקײט האָט יאָסעלע געדענקט  
דורך די גאַנצע צײט, װען דער פּאָטער איז נישט דאָ געווען.  
נאָר באלד האָבן זיך די טירן געעפנט מיט א פּראָל, אין  
דעם שטיבל זײנען מיט-אַמאָל אַרײַנגעקומען צו לױפן צװײ  
ײַנגלעך פון א יאָר אַכט. ביידע אַזוי װי א צװילינג, מיט

זחילינגע קאפאטקעלעך און קאשקעטלעך, זיינען אריינגע-  
קומען גאר פריילעך, מיט לאכן און פרייד, נאך, דערווענדיק  
דעם פאטער, האָבן זיי זיך מיט-איינמאל באַרויקט.

— אַהא, די קאמאנדע איז געקומען! — האָט די מוטער  
צוגעוואָרפן אַ וואָרט פון הינטער דעם אויוון.

די „קאמאנדע“ האָבן זיך נעבן פאטער ביים טיש אַוועק-  
געזעצט, ווי סטאַטיקעס.

— וואָס עפעס אזוי פרי? — האָט דער פאטער געפרעגט.

— דער רבי האָט אונז אַהיים געלאָזט, זיך געזעגענען

מיטן טאטן, — האָבן ביידע מיט-אַמאל אָפגעענטפערט.

אַלע זיינען אַ מינוט שטיל געבליבן.

נאָר יאָסעלע, וועלכער איז דאָ געווען דער יינגסטער,

און האָט זיך דאָ געפילט דער געליבטסטער, האָט זיך צום ער-  
שטן אָפגערוּפן, פרייענדיק זיך:

— דער טאטע פאָרט אַוועק נאָך אַמעריקע!

די יינגען האָבן נישט געוואָגט צו לאַכן, כאָטש זיי האָ-  
בן געוואָלט.

— וואָס איז אויף דיר די שמחה? — האָט די מוטער גע-  
זאָגט, אויפשטעלנדיק די זופ אויפן טיש, — מאיר, וואש זיך, —

האָט זי געענדיקט דעם זאך.

אַלע זיינען אַרום טיש געזעסן. עס האָט זיך, נאָר געהערט

דאָס קלאַפן פון דער „קאמאנדע“ מיט די לעפל אויף די טע-  
לעך.

מאיר האָט זיך געצופט די באַרד. און יעדער מאָל אַ

צוק געגעבן מיטן פנים, ווי ער וואָלט עפעס פאַרטרייבן פון

זיך, און צו די יינגען האָט ער געזאָגט:

— איר זאָלט די מאַמע האַרכן, בערל, חיים, — איר הערט

איר זאָלט פאָלגן די מאַמע, — און זאָלט באַגערן צו לערנען.

וואָרעם איך וועל נישט זיין—ווער וועט זיך...  
 ער האָט שוין געוואלט זאָגן אַ ווייך וואָרט, — וואָס  
 איז גאַרנישט לויט זיין כאַראַקטער, — נאָר דערזענדיק, ווי  
 בערל זיצט מיט איין פוס הינטער זיך, און מיטן צווייטן פוס  
 ווי ער וואלט געקניט, — האָט ער אָנגעהויבן צו שרייען:  
 — זע, ווי דער יונג זיצט, זע, דעם פוס אַראָפּ, די יונגמאַש  
 איינער!

— אַ-יא, שוין וועלן זיי מיך האַרכן, עס וועט זיין אַ חורבן  
 נאָך מיינע יאָר; ביי וועמען לאָזטו מיך איבער? — האָט זיך  
 דאָס ווייב דערמאָנט.

די ביידע אַכט-יאָריקע יונגען זיינען שטיל געזעסן, האָבן  
 זיך געפילט, ווי זיי וואלטן די מוטער געווען געקוילעט, און  
 האָבן מורא געהאַט צו באַוועגן מיט אַן אבר.

נאָר דער קליינער יאָסעלע מיטן קאָפּעלע און איינגע-  
 שמוצט פנימל — ער האָט געקלאַפט מיטן לעפל אויפן טיש  
 און געפרייט זיך אַלץ:

— דער טאַטע פאָרט קיין אמעריקע, דער טאַטע פאָרט  
 קיין אמעריקע!

באַלד איז אַריינגעקומען די מומע שיינדעלע, אין אַ טוך  
 איינגעוויקלט, און די „רויטע פלעקן“, וועלכע האָבן זיך  
 געוויזן אויף אירע ביינערדיקע באַקן, האָבן אויסגעזאָגט, אז  
 אירע לונגען זיינען נישט גאַנץ... און דערפאַר טאַקע האָט  
 מען זי גערופן „רויטע בעקעלעך“. אַריינגעקומען איז זי מיט  
 אַ מינע, ווי מע קומט אַריין צו באַקלאָגן אַ טויטן. איידער זי  
 האָט נאָך געזאָגט „גוטן אָונט“, האָט זי געגעבן אַ צי-אויף  
 די אַקסלען, אַ הוסט אָפּ, און אַ גנבהשן בליק געוואָרפן  
 אַרום אין דער שטוב, און ווי עפעס ביי די ווענט געפרעגט:  
 — מיין לייבוש איז נאָך נישט געווען!

און באלד האָט זיך די טיר אויפגעעפנט, און אַ שטילער,  
טרויעריקער, גוט נאָונט" האָט זיך דערהערט. אין שטוב  
האָט זיך אַריינגערוקט אַ הויכער, פינסטערער מאַנטפאַרשוינ  
פון אַ יאָר עטלעכע און פערציק, אָרעם געקליידט, און האָט  
זיך אָן אַ וואָרט אין אַ ווינקל-שטוב אַדעקגעזעצט.  
— לייבויש, די ביסט עס?

— יא, איך, איך, — האָט זיך געהערט אין אַ ביזערדיקן  
סאָן.

מאיר און לייבויש האָבן געפירט דאָס געשפרעך, די חיי-  
בער, די צוויי שוועגערין, האָבן זיך אין אַ ווינקל פאַר-  
קליבן און גערעדט צווישן זיך זייער פאַרטרוילעך. רחלע, דאָס  
עלטסטע מיידל, וועלכע איז באקאנט געווען אין געסל פאַר  
אַ גאַנצע בריהטע און איז געווען קוים צען יאָר אַלט, איז  
געזעסן ביי די ווייבער און אויסגעהאַרכט דאָס געשפרעך און  
אַנטייל גענומען דערין ווי אַ דערוואַקסענע יידענע.

די געלעגנהייט האָט די „קאמאנדע“ באנוצט און האָט  
אַנגעהויבן צו געפֿינען אין די אויגן פון דער „גרינער  
מומע“ — ווי זיי פלעגן די מומע שיינדל רופן — „קליינע  
מענטשעלעך“, וועלכע טיקן זיך אין ים. און בערל, דער  
ינגערער פון דער „קאמאנדע“, וועלכער האָט זיך געקאנט  
אויף „די זאכן“ — האָט דערציילט פון פאַרשיידענע כשוף-מא-  
כערס און מכשפות, וואָס הענגען זיך אָן אין די פרענדזלעך  
פון דער „גרינער מומעס“ פאַטשיילע און ווערן פאַרטרונקען  
אין אירע אויגן. און בערל האָט געוויזן אויף די אויגן פון  
דער מומע, וועלכע האָבן איצט ביים שיין פון דעם נאַכט-  
לעמפל טאַקע אָנגענומען אַ גרינעם קאַליר, און אַסך מענ-  
טשעלעך האָבן זיך אין זיי געטיקט — אַלע, וואָס זיינען געווען  
אין שטוב... דערפון האָט בערל אויסגעדונגען, אז אַ שיף

אויפן ים גייט אונטער, און ער האט דערציילט וועגן גרויסן  
ים, פון די שיפן, פון די פיש און חיות, וואס זיינען אין ים.  
גלייך ווי ער וואלט דאס אלץ מיט די אויגן געזען.

דערביי איז יאסעלע געזעסן און ער האט אויסגעשטעלט  
די גרויסע אויגן זיינע און געלוישט יעדעס ווארט, און אלץ,  
וואס בערל האט דערציילט, האט ער מיט זיינע גרויסע אויגן  
געזען און ער האט אנגעהויבן מורא צו קריגן פאר דעם ים  
און פאר דער מומע, און פאר אלעם, ביז ער האט אנגעהויבן  
צו וויינען. אויף דעם וויינען האט אויך קיינער קיין אכט  
גישט געגעבן, און קיינער האט זיך נישט געלאזט שטערן  
אין געשפּרעך, ביז ער איז איינגעשלאפן. אויף דעם פאטערס  
געפאקטן זאך, וועלכער איז געלעגן אין א ווינקל-שטוב, מיט  
די שרעקלעכסטע חלומות — אודאי וועגן ים און וועגן די  
מענטשעלעך, וואס טוקן זיך אין דער, גרינער מומעס אויגן.  
א ביסל שפעטער האט אים די, קאמאנדע, בערל און חיים,  
אויך געפאלגט און זיינען איינגעשלאפן אויף דעם צווייטן  
זאך, און האבן די שטיוול אויסגעשטרעקט אין דער שטוב  
אריין.

די נאכט איז גאך געלעגן טיף און שווארץ איבער דער  
ערד און האט אויך אנגעפילט מיט מינסטערניש מארס קליין  
שטיבל, ווען דער ייד איז געשטאנען פארן הילצערנעם בעס  
פון זיינע צוויי קדיש-זאגערס — בערל און חיים — און האט  
עפעס אין דער שטיל אריינגעמורמלט צו זיך אין דער גרויס-  
סער בארד אריין. די שטוב איז געווען צאלויכטן מיט דער  
ליכטיקייט פון א די נאפט-קנויטל, און דער ייד האט געהאלטן  
די אויגן פארמאכט און זיין גענץ פנים איז פארשטעלט

געווען אין די האַר פון באָרד, נאָר מיט זיינע הענט האָט ער געטאַפּט די קעפּ פון דער „קאָמאַנדע“, וועלכע איז איצט געלעגן און ביים שיין פון ליכטל האָבן זיי גאָר נישט אויס-געזען ווי אַ „קאָמאַנדע“, נאָר ווי צוויי דינע צווייגלעך, אָדער ווי צוויי קעלצער, וואָס בויגן-צו די קעפּ איינס צום צווייטן און סאָנען, בעבעך, „קיינ צוויי ניט ציילן“.

דער פּאָטער האָט זיי צוריק אָנגעטאָן די קאַפּלען, וועל-כע זיינען געהאַט אַראָפּגעפאַלן פון זייערע קעפּ, — און טאַפּן-דיק מיט זיינע הענט זייערע קעפּ, האָט ער עפעס געמורמלט און די אויגן געהאַלטן פאַרמאַכט. דערנאָך איז ער צוגעגאַנגן גען צו יאָסעלען, וועלכער איז נאָך געשלאָפּן מיט דער מוטער. ער האָט אים אַ קליינעם אויגנבליק אָנגעקוקט, אַ קרעכץ געגעבן, זיך אַראָפּגעבויגן, און יאָסעלען אַ קיש אין קעפּל געגעבן.

ער האָט געמיינט, אז יאָסעלע שלאַפּט, ערשט, אז חנה-לאה, וואָס איז דערביי געשטאַנען, האָט צוגעבויגן דאָס ליכט, געוואָלט דעם מאָן ווייזן יאָסעלעס פּנימל, — האָבן זיי דער-זען יאָסעלעס שוואַרצע אויגן, וועלכע זיינען ברייט אָפּן געווען און געקוקט מיט פאַלעכונג אין דער אָפּענער נאַכט אַריין.

דער פּאָטער האָט זיך דאָן צו אים אָנגערופּן:  
— דער טאַטע פאַרט אוועק, יאָסעלע, — פאַרט ווייט אַוועק.

יאָסעלע האָט געשוויגן, נאָר די אויגן האָבן אויסגעזאָגט, אז ער הערט אַלץ צו אויפּמערקזאַם.

— און עס וועט נישט קיינער זיין, ווער עס זאָל דיך פאַרהערן, — פאַגער צו לערנען, יאָסעלע, פאַגער, און דאוון פרום, אין שטיבל, און לויף נישט אַרום, און האָרך די מאַמע, יאָסעלע, — וואָרים דער טאַטע וועט נישט זיין, — האָט מאַיִר

געזאגט.

יאסעלע האט אלץ געשוויגן — נאך ער האט מיט-אמאל  
אלץ פארשטאנען און גוט געוויסט וועגן וואס עס האנדלט  
זיך, און האט געפילט זיין גאנץ יידיש יתומקייט. און אז דער  
פאטער האט זיך אראפגעבויגן צו אים און האט אים דאס  
לעצטע מאל א קיש געגעבן, האט יאסעלע אפגעענטפערט:  
— פאר געזונטערהייט, טאטע, — און דאס האט געהייסן,  
אז ער זאגט אלץ צו, אויף וואס דער פאטער האט געזאגט.  
און דאס איז עפעס אזוי אומנאטירלעך געווען פאר דעם  
יידן, — אז חנה-לאה האט זיך דערביי הויך צעוויינט, און ער  
האט זיך ווידער אראפגעבויגן און ווידער א קיש געגעבן, און  
האט עפעס הויך געזאגט, און ווידער די אויגן פארמאכט, און  
מיט דער בארד צוגעשאקלט. דערנאך איז ער ארויס, אין בא-  
גלייטונג פון זיין ווייב, מיט זיין עלטסט מיידל צו דער פור  
צו, מיט די צוויי אָנגעפילטע זעק.

אז יאסעלע האט געהאט די אויגן געעפנט, האט ער גע-  
טראפן די „קאמאנדע“ זיצנדיק אויף דער ערד אין האַבן אלע  
שטולן פון שטיבל געהאט אומגעקערט, — און זיי האַבן אים  
אפיציעל מיטגעטיילט:

— היינט גייען מיר גישט אין חדר אריין, דער טאטע איז  
נאך אמעריקע געפאָרן.

יאסעלע האט זיי גארנישט געענטפערט, ער האט ביי  
זיך אין זיין הערצל באהאלטן דעם פאטערס ווערטער, און א  
געוויסער שטאלץ האט אים ארומגענומען אויף דעם, וואס  
דער פאטער האט אים געזאגט, און האט ביי זיך אפגעמאכט,  
אלץ צו פאלגן, וואס דער פאטער האט אים געזאגט.

דער ברייט.

חנה-לאה האט זיך ארומגעוויקלט אין דעם נייעם שבת-דיקן טיכל, גענומען יאסעלען ביי דער האנט און צוגעפירט אים צו דער חברה, ווי דער דיין האט געלערנט שבת נאך-מיטאג. זי האט אריינגעשיקט יאסעלען מיטן חומש צום דיין און געבעטן, אז מע זאל איר לעבעדיקן יתום פארהערן. מיט דער „קאמאנדע“, מיט אירע צוויי דערוואקסענע זין, האט זי זיך נישט געקאנט קיין עצה געבן. זיי זיינען געגאנגען אין חדר אריין, ווען זיי האבן געוואלט, כאטש דאס גאנצע געטל יידן האבן זיך געפילט פארפליכטעט אכטונק צו געבן אויף די „לעבעדיקע יתומים“. און ווען א ייד האט געזען א יונג פון דער „קאמאנדע“ אין גאס ארומלויפן, האט ער אראפגעכאפט דעם פאסיק און געשריגן: „אין חדר אריין, דו יונגמאטש איינער!“ דאך האבן זיך די יונגען געפילט פריי און זיינען גאנצע טעג אויף די פעלדער ארומגעלאפן און „פאלענט געשפילט“. דאס גאנצע שטעטל האט זיי געהאלטן פאר פארפאלן און באווייערט חנה-לאה.

— „וואס פון קינדער ווערט, אז א טאטע איז נישטא!“ און צווישן חנה-לאהן מיט דער „קאמאנדע“ איז א שטענדיקע מלחמה געווען. חנה-לאה האט איינגעשלאסן דאס ברויט מיט די שטייכל אין קאסטן, און די יונגען האבן עס ארויסגעקראגן. חנה-לאה האט זי אויך געהאלטן פאר פארפאלן. דאך אז די „קאמאנדע“ איז אהיים געקומען און האבן דערציילט, אז מע האט זיי אין שטיבל (ווי זיי האבן געדאוונט) פון דעם פאטערס ארט אראפגעיאגט, איז חנה-לאה ארונטער און האט



שבת געמאכט א געוואלט, — אירע לעבעדיקע יחומים פאר-  
 טרייבט מען פון שול, און גאט וועט זיך פאר איר אָנגעמען.  
 נאָר מיט יאָסעלען איז אנדערש געווען. אויף יאָסעלען  
 אכטונק צו געבן האָט זי זיך געפילט פארפליכטעט פאר  
 מאירן; דאָס קינד האָט באַגערט, און מע מוז דאָך דאָס אויס-  
 לערנען א ייד צו זיין. און כאָטש דער שכן ר' משה האָט  
 אים יעדן שבת פארהערט די פרשה חומש (יאָסעלע האָט שוין  
 אָנגעהויבן חומש), דאָך האָט אים חנה-לאה געפירט יעדן שבת  
 נאָך-מיטאָג אין חברה אריין, צום דיין, פארהערן. זי האָט גע-  
 וואלט הייזן דעם געטל, אז זי הייסט זי א מאמע צו זיין —  
 און מאיר קאָן זיך אויף איר פארלאָזן.

וואָרים יאָסעלע איז גאָר געווען אן אנדער קינד, ניט  
 זי זינע ברידער. זינט דער פאָטער איז אַוועקגעפאָרן, איז  
 יאָסעלע א דערהאקסענער ייד געוואָרן. דעם ביינאכט, ווען  
 דער פאָטער איז צו אים צוגעקומען צום בעט און האָט זיך  
 מיט אים געזעגנט, האָט ער אָנגעהויבן צו פארשטיין, אז עס  
 איז עפעס געשען א חכטיקע זאך אין זייער משפחה, און אז  
 דער פאָטער איז אַזוי לאַנג נישט צוריקגעקומען, האָט ער  
 נישט געפרעגט, ווען דער פאָטער וועט צוריקקומען, נאָר ער  
 האָט פארשטאנען, אז דער פאָטער איז ווייט פון זיין משפחה  
 — ווייל ער מוז, און ער מוז אָנהויבן אליין איבער זיך צו  
 קלערן. און יאָסעלע האָט זיך א נעם געטאָן צו זיך אליין,  
 ער האָט געפילט, אז דער פאָטער איז נישטאָ, און די מוטער  
 קאָן נישט פארטיק ווערן מיט אים, האָט ער אליין פאר זיך  
 געוואָרגט: סיינמאל האָט מען אים נישט געדארפט הייסן גיין  
 אין חדר אריין; ער האָט זיך אליין אנדערפרי אויפגעהויבן  
 מיט א קינדישן אימפעט און זיך מיט אן ערנסט אין חדר גע-

לָאָז. קיינמאל האָט מען אים נישט געזען זיך שפּילן; קיי-  
 חברים האָט ער נישט געהאט, אין חדר איז ער שטענדיק גע-  
 זעסן שטיל, מיט אַ געוויסער ערנסטקייט און האָט זיך גוט צו  
 געהאַרכט דערצו, וואָס דער רבי האָט געזאָגט. און אז ער  
 איז אַהיים געגאַנגען, איז ער נישט געלאָפּן איבער דער גאַס,  
 האָט זיך נישט געשפּילט ווי אַנדערע קינדער. געקומען אַהיים  
 האָט ער זיך אַדעקגעזעצט ווי אַ דערוואַקסענער ביי דערוואַק-  
 סענע מענטשן און האָט זיך איינגעהאַרכט, וואָס מע רעדט.  
 דערמיט איז ער זייער געפּעלן אַלעמען און אַלע האָבן אים  
 גערימט.

פרייטאָג פאַרנאַכט האָט ער גענומען דעם טאַטנס סדור  
 און איז געגאַנגען אין שטיבל אַריין, ווי דער טאַטע האָט גע-  
 דאוונט, און פּעסט זיך געשאַקלט און הויך געדאוונט, כדי  
 אַלע זאָלן הערן זיין עברי. יעדער האָט אים דערפאַר אַ קניפּ  
 אין בעקל געגעבן, און יאָסעלע האָט זיך געפּילט געשמייכלט.  
 מיט די ברידער האָט ער זיך נישט געחברט. און אז ער האָט  
 געהערט, ווי די מוטער ערגערט זיך איבער זיי, וואָס זיי  
 לויפן אַרום, — האָט ער זיך אויך אוועקגעזעצט אין אַ ווינקל  
 אַ פאַרקלערטער, ווי ער וואָלט געזאָרגט אויף דעם, וואָס פון  
 די ברידער וועט ווערן.

ער האָט דאָס אויך יעדן שבת נאָך-מיטאָג די מוטער  
 דערמאָנט, אז זי זאָל אים פירן אין דער חברה צום דיין פאַר  
 הערן. און איצט, אזוי ווי ער שטייט פאַרן דיין און פאַר דער  
 גאַנצער חברה יידן, זאָגט ער הויך די פרשה חומש מיט רש"י  
 וואָס ער האָט די וואָך געלערנט, ווי ער וואָלט די יידן גע-  
 וואָלט זאָגן: „דער טאַטע איז נישטאָ — מוז איך פאַר מיר  
 אַליין זאָרגן.“ און זיין מאַמע חנה-לאה שטייט איצט פאַר

דער טיר פון דער חברה (זי וועט דאך נישט אריינגיין, עס זיינען דאך יידן דערינען) און הערט זיך צו צו זיין קול און זאגט צו די פארבייגייענדיקע ווייבער מיט א קרעכץ: „עס איז דאך מיין יאסעלע—דער פאטער איז דאך נישטא, מוז איך אים פירן אין דער חברה אריין, אז דער דיין זאל אים פאר-הערן“.

און אז יאסעלע האט אפגעזאגט די פרשה חומש, קנייפט אים דער דיין אין בעקעלע אריין. נאך יאסעלע נעמט דעם חומש אונטערן ארעם און זאגט א געלאסענעם „גוטן שבת“ און גייט ארויס געלאסן, ווי א דערוואקסענער, און די מוטער גייט מיט אים איבערן געסל אהיים.

אנגעקומען פאר דער טיר פון זייער הייזל, זעצט זיך די מוטער מיטן זון אוועק. עס איז א זומערדיקער שבת-פארנאכט, אלע זיצן פאר די טירן אין געסל, די מענער גייען אהיים פון שולכל, פון מנחה-דאוונען; די יונגען לויפן אין גאס און יאגן איינער דעם צווייטן, דערונטער מוז די „קא-מאנדע“ אויך זיין; די מיידלעך, אין די שבתדיקע נייע קליידלעך, שפאצירן איבערן געסל און שאקלען אין יעדן פענסטער אריין „גוט-שבת“. און די זון גייט אונטער אונטער די לייטערס פון דער ווינטמיל.

יאסעלע מיט דער מאמען זיצן פאר דער טיר; רחלע שפאצירט מיט די חברטעס אין געסל און די מוטער פירט אן ערנסט געשפרעך מיט יאסעלען, ווי מיט א דערוואקסענעם. — שוין לאנג נישט געווען קיין בריוו פון טאטן, — זאגט די מוטער.

— האט זיך אודאי פארשפעטיקט, — ענטפערט יאסעלע און גיט דערביי צו פארשטיין מיט זיינע קינדערשע קליינע הענטעלעך — א בריוו גייט דאך אזוי לאנג פון אמעריקע, — און

קוקנדיק אויף דער אונטערגייענדיקער זון, האָט ער זיך דאָך  
נישט געקאָנט איינהאַלטן און פרעגן די מוטער:

— ווייסט, מאַמע, איצט הויבט זיך דער טאטע אויף.

— פון וואָנען ווייסטו דאָס?

— די זון גייט דאָך איצט אויף אין אַמעריקע. אז ביי

אינווערס נאכט, הויבט דאָרט אָן טאָג צו ווערן—דערציילט  
יאָסעלע דער מאַמען און גיט איר צו פאַרשטיין מיט זיינע  
הענטלעך.

אויף דעם האָט חנה-לאה געגעבן אַ קרעכץ.

— אוי, געלאָזט מיך דאָ—מיין מאַן געלאָזט מיך דאָ, —

שאַקלט די יידענע מיטן קאָפּ.

— וואָס מיינסטו, עס איז אים גוט?—פרוויט יאָסעלע צו

פאַרענטפערן דעם פאָטער, —אוי, וויל ער אונז אודאי זען, —  
ווי מיר אים.

אז עס איז נאכט געוואָרן, באלד נאך דער הבדלה, האָט

זיך פון דער העלער הויט געוויזן די מומע שיינדעלע. עס

האָט קיינער נישט באַמערקט, ווי זי האָט זיך אַריינגעשלייכט,

מיט איר „גוט-וואָך“. די „רויטע בעקלעך“ האָבן אַרויסגע-

שיינט פון הינטער דער טוך, וואָס זי האָט געטראָגן איבערן

קאָפּ, און דאָס קיכערן—כי-כי-כי—האָט זיך מיטן הוסט גע-

לאָזט הערן צוזאַמען.

יעדעס מאָל, ווען די מומע שיינדעלע האָט זיך פון דער

העלער הויט געוויזן, האָט עס חנה-לאה אַ שטאָך אין האַרצן

געגעבן. זי האָט געוויסט, אז די מומע שיינדעלע ווייזט זיך

נישט בחנם—מסתמא, מוז עפעס נייעס זיין—אזוי פשוט קומט

די מומע נישט. נאָר איר לאַכן מיטן הוסט האָבן איר אָנגע-

אָגט, אז דאָ מוז עפעס עקסטרעם זיין.

און באלד איז אויך לייביש אָנגעקומען. צוערשט האָט

ער זיך אדעקגעזעצט און געשחניגן א פאָר מינוט, און נאָך  
 זייער ערנסט זיך די באָרד אויסגעצויגן. חנה-לאה איז געזעסן  
 ווי אויף הייסע קוילן, האָט אָבער גאָרנישט געפרעגט. רחל'ס  
 ביי איר. יאָסעלע האָט זיך שטיל אדעקגעזעצט אין אַ ווינקל,  
 זייער ערנסט און קינדיש; אפילו די „קאָמאָנדע“ האָט זיך עפעס  
 רויק פאַרהאַלטן, געשטאַנען ביי דער וואַנט און געקוקט מיט  
 נייגיריקייט דאָ אויפן פעטער און דאָ אויף דער מומע, — נאָר  
 די מומע שיינדעלע אליין האָט אויך אָפּגעהויסט און אין איר  
 היסט האָט זיך שטענדיק ווידערהאַלט דאָס לאַכן — כי-כי-כי —  
 אזוי, אז דער קלענערער יונג פון דער „קאָמאָנדע“ האָט די  
 צונג אַרויסגעשטעקט — נאָכגעמאַכט הינטן אַרום דער מומעס  
 הויסט, נאָר דער עלטערער, חיים, האָט אים ביים אַרבל געצוי-  
 גן — וואָרים ער האָט אויך פאַרשטאַנען, אז דאָ וועט עפעס  
 זייער ערנסטעס געשען.

נאָך אַ פאָר מינוט האָט זיך ענדלעך דער פעטער אָנגע-  
 רופן זייער ערנסט, נישט קוקנדיק אויף קיינעם, ווי ער וואָלט  
 גערעדט צו דער וואַנט.

— כ'האָב ערהאַלטן אַ בריוו פון מאירן.  
 — וואָס שרייבט ער? — האָט צום סוף געפרעגט חנה-לאה  
 — ער שרייבט מיר — זאָגט דער פעטער לייבוש אוי-  
 בעמט פון ביזעם-קעשענע אַרויס אַ בריוו — אז איך זאָל  
 אַריינגיין צו זיין „זוגתו“ אין איבעררעדן מכּוּח אַראָפּקומען קיין  
 אמעריקע. ער וויל, אז זיין ווייב מיט די קינדער זאָלן קיין  
 אמעריקע אַראָפּקומען.

אַ מינוט איז שטיל געוואָרן. חנה-לאה האָט נישט גע-  
 הויסט אויף דעם צו ענטפערן.

— ווי הייסט, איך זאָל קיין אמעריקע אַראָפּפאַרן? — האָט  
 חנה-לאה צום סוף דאָך אַרויסגעקראָגן אַ וואָרט צו זאָגן.

כאַטש זי האָט אליין נישט געוואוסט, צו וואָס זי זאָגט עס.  
 — ער שרייבט מיר, — האָט לייבוש הייטער דערציילט  
 מיט זיין קול און געשאַקלט זיך דערביי און האָט דעם בריח  
 אויפגעעפנט — ער שרייבט מיר, אז ער הייסט נישט וואָס צו  
 טאָן, אהיים צו קומען — זאָגט ער, האָט ער נישט גענוג געלט  
 און צו וואָס? — צו וואָס וועט ער זיך נעמען דאָ אַ בעל-  
 מלאכה ווערן, שעמט ער זיך, און געלט אויף אַ געשעפט צו  
 מאַכן, האָט ער נישט, — און ווער ווייסט, צי ער וועט אזוי  
 פלינק האָבן, וואָרים כאַטש מע זאָגט, אז אַמערקע איז אַ  
 לאַנד, וווּ מע שעפט גאָלד, נאָר בזעת אפּיך תאכל לחם, — און  
 ער דאָ, און זי דאָרט, איז אויך קיין תכלית נישט. ערשטנס,  
 צוויי הייזער מירן, און אַ יאָר איז ער שוין אָן זיין זוגתו  
 היקרה ובניו שיחיו, ונפשו קשורה בנפשם, — האָט ער זיך אָן  
 עצה געהאַלטן מיט זיין קרוב דאָרט. און ער האָט אים אויך  
 צוגעראָטן, אז ער זאָל דאָס ווייב מיט די קינדער אַראָפּנעמען,  
 וואָרים דאָ איז אַ מנהג, אז מע נעמט שיפס-קאַרטן אויף  
 אויסצוצאָלן. און קיין אנדער עצה איז נישטאָ — וואָרים, ווי  
 לאַנג איז דער שיעור צו בלייבן אליין — ער דאָרט און זי דאָ,  
 אַלזאָ בעט ער את גיסו היקר, אז ער זאָל אַריינגיין צו זיין  
 ווייב, שתחיה, און זאָל מיט איר אַלעס איבעררעדן בפרט און  
 זאָל זי טרייסטן — וואָרים דער ים, אז גאָט וויל, איז גאָרנישט.  
 איידער לייבוש האָט נאָך געענדיקט דעם בריח צו לעזן  
 און צו דערציילן, איז חנה-לאה אַרויס מיט אַזאָ שרעקלעך  
 האַרצייסנדיק געוויין, ווי עס וואָלט, חלילה, ווער געשטאָרבן.  
 די יידענע האָט נישט געוואוסט, צי זי זאָל זיך פרייען איבערן  
 בריח, צי זי זאָל טרויערן — נאָר זי האָט געפילט, ווי די טרערן  
 שטיקן איר אין האַלז און זי האָט אזוי שרעקלעך זיך צע-  
 וויינט, צי קיינער האָט זי נישט געוואָלט טרייסטן און אַפּ-

האלטן זי. די יונגען זיינען שטיל געוואָרן, ערנסט, רחלע  
האָט אויך אין דער שטיל געהיינט, אלע האָבן געוואַרט און  
געשוויגן ערנסט און נאָכגעקלערט עפעס-וואָס און געלאָזט  
די מאַמע וויינען, נאָר דער מומעס קול האָט זיך געהערט  
מיט דעם שטילן געוויין, און איצט האָט מען עס במירוש  
געהערט, ווי עס לאַכט, מיט אַ כליפענדיקן קול, און דער מומעס  
דין-שפיצנדיק לאַכן האָט מער געשראָקן, ווי דער מאַמעס  
געוויין.

— כּי-כּי-הָאָט עס געקלונגען איבער דער יידענעס  
געוויין.

### ג.

#### אויף דער שיף.

אין אַ צייט אַרום האָט זיך שוין די משפּחה געפונען  
אויף דער שיף, וואָס איז געלעגן אין די וואַסערן פון גרויסן  
אַקעאָן. די שיף איז נאָך נישט געהאַט אַרויסגעפּאָרן, עס איז  
נאָר געלעגן אין האַפּן, און די צווישן-דעקיקע האָט מען אַ  
גאַנצן טאָג צופריער אויף דער שיף אויפגעפּאַקט. אַ גאַנצן  
טאָג איז אַ גרויס גערודער געווען אויף דער שיף, פאַרשיי-  
דענע פעלקער זיינען אַרויפגעגאַנגען אויף דער שיף, מערסטן  
קליין-רוסישע גוים—און חנה-לאה מיט די קינדער זיינען ווי  
דערטרונקען געוואָרן אין דעם גערודער. מע האָט זי דורך  
קעלערס געפירט, אין די טיפּענישן אַרפּ, זי האָט געהאַלטן  
יאָסעלען ביי דער האַנט און נאָכגעגאַנגען, זי האָט נישט  
מורא געהאַט, זי האָט זיך פאַרלאָזט אויף גאָט... צום סוף  
האָט מען איר אָנגעוויזן אַ סעניק אין אַ חילקעלע צווישן אַ  
סך, אַ סך סעניקעס, איז זי אַרויפגעקראָכן מיט אירע קינדער,

האָט זיך איינגענורעט אין איר ווינקל מיט די איריקע און  
האָט זיך מורא געהאט צו רירן.

דערווייל איז אין דער קאמער, וווּ זי איז געלעגן, גע-  
וואָרן גאַנץ היימלעך. אַרום זיך האָט זי געהערט יידיש רעדן,  
און אז חנה-לאה האָט זיך אַרומגעקוקט, האָט זי דערזען, אז  
זי געפינט זיך צווישן בלויז אייגענע. דאָס איז געווען די  
אַפטיילונג פאַר „יידישע פאַמיליעס מיט קינדער“.

ביסלעכווייז האָט זיך איין ייד באַקענט מיטן צווייטן,  
אַלע האָבן גערעדט איינינעם, האָבן אויסגעפרעגט אויף  
באַקאַנטע פון זייערע שטעט, און איין ייד האָט אזוי  
לאנג געפרעגט דעם צווייטן, ביז עס האָט זיך אויסגע-  
וויזן, אז איינער איז מיטן צווייטן משפּחה, אז אַ האַלב  
שיף איז משפּחה און איין ייד איז מיטן צווייטן אַ שני  
צשלישי.

— אויב אזוי, טאָ מעגן מיר דאָך טאַקע מנחה  
דאווענען, — האָט זיך אָנגערופן אַ פריילעך קול.

— נה, אדרבא, אדרבא, — האָבן זיך געהערט אַרום קולות.  
— יידן, איר ווייסט, אז מע צינדט היינט דאָס ערשטע  
ליכטל? — האָט ווער אין אַ ווינקל דערמאָנט.

— אַ גוטער סימן, אין ערשטן טאָג חנוכה אויף דער  
שיף אַרױפגעגאַנגען.

— איצט פאַסט די גוטע לאַטקע און די פֿעטע גריוון  
לפּבּוד חנוכה, — האָט זיך אָנגערופן נאָכן דאווענען אַ פריילעך  
יידל, אויך אויפן קול, רייבנדיק זיך די הענט.

— גריוון זיינען דאָ, — רופט זיך אַפּ אַ ווייבעריש קול  
פון אַ סעניק אַראָפּ, און דערלאַנגט פון אַ גרויסן פאַק אַרויס  
אז איינגעפאַקטן טאָפּ קאַלטע גריוון.

אין אַ פאַר מינוט אַרום זיינען שוין געוועזן די יידן פון



!ארשיידענע געגנטן און לענדער, וועלכע האָבן זיך נאָך  
 נעכטן נישט געקענט, מיט זייערע קינדער אַרום איין טיש,  
 האָבן געגעסן פון איין טעלער, האָבן זיך געטיילט מיט די  
 ביסנס און האָבן זיך געפילט צווישן זיך ווי מיטגלידער פון  
 איין משפּחה, ווי אַלטע, אַלטע פריינט פון אַמאָליקע, אַמאָ-  
 ליקע צייטן, וועלכע האָבן זיך געטראָפּן נאָך דאָן, ווען דער  
 בית-המקדש איז געשטאַנען, זיינען אייניגעס אין די פריער-  
 דיקע גלותן געווען, און באַגעגענען זיך ווידער דאָ, אויף דעם  
 וועג קיין אַמעריקע...

נאָר יאָסעלע איז ביי דעם אַלעם נישט געווען, בחנם  
 האָט די מוטער אים יעדער מאָל געצויגן ביים אַרבל, ווען  
 דער חזן האָט געדאוונט. וווּ איז יאָסעלעס שיינער, "אמן"  
 נאָכזאָגן? וווּ איז זיין "יהי שמי רבה", זיין "קדושה", מיט  
 וועלכן דאָס שטעטל האָט געקלונגען?

זיינע גרויסע גלאַנצנדיקע אויגן קוקן איצט דורכן פענ-  
 סטערל אין דער נאכט אַריין אויף דעם פרייטן גרויסן ים.  
 דאָס איז ער, דער ים הגדול, וועגן וועלכן עס שטייט אין  
 חומש, און לויפט ווייט אַוועק, וווּ קיין עק איז נישטאָ, וווּ  
 די וועלט ענדיקט זיך, וווּ די הימלען הויבן זיך אָן, טונקל  
 איז ער און שווייגנדיק, קאַלט און ערנסט ליגט ער אויסגע-  
 צויגן און לויפט חייט, ווייט אַוועק.

פון דער ווייטער טיפעניש פון ים קומט אָן צו לויפן אַ  
 וואַל, גרויס איז ער ווי אַ שרעקלעך-ווילדע חיה, און גיט  
 אַ שרעקלעכן ברום, און אַ שלאָג אָן אין דער שיף, אַט  
 שוין האָט זי די חיה-דער וואַל-דאָס מויל אויפגעפנט די  
 שיף איינצושלינגען, און אַלע, די גאַנצע שיף, וואָלט געוואָרן  
 איינגעשלינגען אין אים, נאָר גאָט שטייט און זאָגט: "נישט",  
 און מיט אַ געבייזער גיט זיך דער וואַל אַ שלאָג אָפּ פון דער

שיף און לויפט חייט אין ים אריין... עס פאלן די הימלעך  
 איבערן ים, עס שטייגט דער ים אין הימל אויף און טונקל  
 דערט איבער זיי ביידע—און מיט אמאל געבן זיך א צינד אן  
 ליכטלעך אין מיטן ים און שווימען אין דער לופט, צווישן  
 הימל און ים, איין ליכטל נאך איינס, א גאנצע ריי, הונדער-  
 טער, טויזנטער, איינס נאכן אנדערן, און גלייך זיינען זיי, ווי  
 בימלעך איינגעזעצט, ווי שטערן אויסגעזייט—וואס איז עס,  
 צי איז ביי זיי אויך חנוכה?—און האט דער ים זיינע חנוכה-  
 ליכט אָנגעצונדן?—אָדער זיינען דאָס די ליכט פון די פענס-  
 טער פון הימל, וועלכע זיינען שוין פון יענער זייט ים?—

און שטיל איז שוין געווען אין דער אָפטיילונג פאר די  
 יידישע עמיגרנטן. דאָ און דאָרט זיינען די פאמיליעס גע-  
 פאלן איבער זייערע סעניקעס און זיינען איינגעשלאָפן, דאָ  
 און דאָרט איז אַן עמיגרנט געזעסן ביי דער שיין פון אַ  
 צאָנקענדיק חנוכה-ליכטל און האָט אויף זיין קאסטן געשריבן  
 דעם לעצטן גרוס פון שיף צו זיין פאמיליע, — און יאָסעלע  
 איז נאך אַלץ געלעגן ביי דער מוטערס זייט אויפן סעניק און  
 האָט מיט זיינע גרויסע אויגן אַרויסגעקוקט אין דער נאכט  
 אריין אויפן ים.

אין דרויסן איז שוין פינסטער געווען, אַ שוואַרצע,  
 שווערע כמארע איז געלעגן איבערן ים, און אַלץ איז געווען  
 פארשטעלט, נאָר פון הינטן, אויף די ווענט פון שיף האָט זיך  
 דאָס ברומען פון וועלן, וועלכע זיינען אָנגעקומען צו לויפן  
 פון ים און האָבן געקלאַפט אויף די ווענט פון שיף, און יאָ-  
 סעלע האָט געטראכט, פון וואָנען די וועלן קומען אָן צו לוי-  
 פן — פון דער טיפעניש פון ים. פון דאָרט ווייט, נאָך די ליכט-  
 לעך, וואָס איז שוואַרץ — דאָרט וואָס עס ליגט דער לויטן,  
 און אויף זיין עק שטייט די וועלט, און עס איז גענוג, אַז ער

זאל איין הארץ געבן מיט זיין עק, און די גאנצע העלט  
זאל אין ים אריינפאלן, נאר גאט שטייט דערביי און זאגט:  
ר'ה ד'ך נישט — און דער לויטן גיט זיך קיין ר'ה נישט.

ער האט אים איצט באשיימפערלעך געזען, דעם לויטן,  
דאָרט אין דער טונקלקייט, ווו ער שניידט זיך ארויס פון ים  
ארויס און שטייגט וואָס אמאָל בולטער, בולטער פון ים ארויס.  
אַט וואַקסט זיין קאָפּ, וואַקסט, ציט זיך אויס וואָס אמאָל  
לענגער און לענגער, ביז עס דערגרייכט דאָרט צום סוף ים,  
צום הימל צו, אַט וואַקסט זיין עק, און ציט זיך אויס וואָס  
אמאָל לענגער, אַט-אַט, ביז ער דערגרייכט שוין דאָ אהער,  
אַט וועט ער באַלד אַנרירן מיט זיין עק די ווענט פון שוף  
און אלץ וועט ער אומדרייען אין ים אריין.

— מאמע! — האט פלוצים יאָסעלע געגעבן אַ שריי אויס  
מיט אַזא האַרץ-שרעקנדיקן געשריי, אַז חנה-לאה האט זיך  
אויפגעכאַפּט, האט זיך אומגעקוקט, ווו זי איז, — האט גע-  
נומען יאָסעלעס קאָפּ הינטער איר טוך אַרונטער און האט  
אים דאָס פנים פאַרשטעלט.

— לייען קריאת-שמע, יאָסעלע, און שלאָף.  
און יאָסעלע האט! מיט האַרץ-קלאַפעניש קריאת-שמע  
געלייענט הינטער דער מוטערס טוך.

ד.

א זומערטאָג אין ניו-יאָרק.

עס איז געווען אַ וואַרעמער זומער-טאָג. ביי אונו וואָלט  
עס געהייסן אַ הייסער תמוז-טאָג, אין ניו-יאָרק איז עס אָבער  
געווען איינער פון די אַפריל-טעג. אַ וואַרעמער מייכטער ווינט

האָט געבלאָזן פון אָפּענעם ים און געלייגט זיך ווי אַ טומאָן  
 איבער דער ניו-יאָרקער לופט. די פענסטער פון די טענעמענט-  
 הייזער האָבן זיך אויפגעפּונט און אַלץ, וואָס האָט זיך גע-  
 שטיקט אין זיי אַ גאַנצן ווינטער, האָט זיך אָנגעהויבן אַרויס-  
 צורייסן אין גאַס אַריין. די פּאַלקאָנען פון די הייזער, פון די  
 פענסטער זיינען פול געוואָרן מיט פּאַלייגטע זאַכן, בעטגע-  
 וואנט און ווינטער-קליידער, און די שטוב האָט זיך אַרויס-  
 געריסן פון סאַרמאַכטן הויז און איז אַרויסגעגאַנגען אין דער  
 גאַס אַרויס... מע האָט זיך אַרויסגעצויגן אויף די טרעפּלעך  
 אין גאַס מיט קינד און קייט. ווייבער אין אויסגעטאָנענע  
 קאָפּטעס זיינען געזעסן אויף די טרעפּלעך אין גאַס אַרויס  
 און האָבן די קינדער געשטילט מיט זייערע ברוסטן. און אי-  
 בער די קעפּ, איבער די גאַסן איז געלעגן אויסגעשפּרייט דער  
 אייזערנער וועג פון דער שטאָט-באַן, און פון מינוט צו מינוט  
 האָט זיך געהערט דער רעש פון אַ דורכלויפּנדיקן צוג און  
 האָט איבערגעלאָזט נאָך זיך אַ געשטאַנק און קאַרוש.

איבער דער גאַס האָט זיך פּלוצים דערהערט אַ קינדיש  
 מוזיק-שפּילן, פייקלעך האָבן געפויקט און פלייטעלעך האָבן  
 געקליטשעט אַן אמעריקאַנער געזאַנג. באלד דערויף האָט זיך  
 געחזון אַ שאַר פון קינדער. פאַרשטעלטע און אויסגעצירטע  
 אין פאַרשיידענע קאָלירטע פאַפּיר-קאָסטיומען, זיינען זיי גע-  
 גאַנגען אונטער די טענער פון אַ קינדער-מוזיק. דאָס איז גע-  
 ווען אַ „מאַי-פאַרטיי“. די פּאַבליק-שול, אין וועלכער יאָסעלע  
 האָט געלערנט, האָט געפירט אירע קינדער אין צענטראַל-  
 פאַרק (אין שטאָט-גאַרטן) צו פאַרוויילונג.

פריער איז געגאַנגען די לערערין, מיט איזאַבעל, און  
 האָט געהאַלטן יאָסעלען ביי דער האַנט, וועלכן ס'איז גאַרנישט  
 געווען צו דערקענען. יאָסעלע האָט געזאָלט זיין דער פאַקל-

שטרעגער פאר דעם, קעניגלעכן-פאר, וואס איז געגאנגען נאך  
 אים הינטער א בלויער, שטערן-באוועצטער חופה. יאסעלע האט  
 געהאט אויף זיך א ווייס העמדל מיט א בלויען לאמבאס און  
 א פאפירענעם הוט מיט א טראָלד, און האט געהאלטן א  
 שטורקאץ אין דער האנט. אבער יאסעלע האט זיך סאָרויס  
 געשלעפט מיט זייער א שווערן יידישן געמיט, און זיין קאפ  
 איז אים נישט געשטאנען צו די נאָרשקייטן, און ער האט  
 נישט געוואלט, צו וואס מע שלעפט אים דאָ מיט. די קינדער,  
 וועלכע זיינען באשטאנען פון אלע נאציעס פון דער וועלט,  
 פון אלע טיילן פון דער וועלט, זיינען איצט געווען גרופירט  
 אין איין קינדער-לעגענדע.

נאך דעם, קעניגלעכן פאר איז נאכגעגאנגען זייער  
 פעלד-יעגער. דאס איז געווען דאס איטאליענישע יינגל,  
 קאנא קאמבאס, וואס האט שוין איצט ענגליש פארשטאנען.  
 אין א רויטן הוט האט ער נאכגעפירט זיין געליבטן הונט,  
 וועלכער איז אויך געווען באפוצט פון קאפ ביז צום היידל  
 אין פארשיידענע קאלירטע פאפירן, און נאך אים די קינדער,  
 אלס פאזשן, גענערעלער, וואלד-גולנים און שקלאפן. די קינד-  
 דער זיינען געווען אויפגערוימט, די מוזיק האט געשפילט  
 פאָרויס פאר זיי, און זיי האָבן זיך געהאלטן אין טאקט. די  
 יונגען זיינען געגאנגען שטרענג, געקלאפט מיט די פיס זעל-  
 בעריש, די מיידלעך האָבן בלומען פארשפרייט איבער די  
 טראַטואַרן און געמאכט פאראד פאר דעם קעניגלעכן  
 פאר. א סך מוטערס זיינען נאכגעגאנגען נאך די קינדער,  
 האָבן אין די קינדער-וויגעלעך נאכגעפירט די יינגערע  
 מיידערלעך און שוועסטערלעך, וועלכע האָבן אויך געוואלט  
 זיין ביי דעם, מאי-פאראד, האָבן אין די קייבערלעך זיי  
 עס נאכגעטראָגן, און צווישן אלע האט געהערשט א גוטע

קינדער-שטימונג, גליקלעך איבער דער ליבער זון, וואָס האָט זיך אַריינגערופן צווישן די אייזערנע וועגן, וועלכע זיינען געלעגן איבער זייערע קעפּ, און האָט באַגאָסן די קינדער מיט פריילעכע זומער-שטראַלן.

יאָסעלע אָבער, נאָר איין יאָסעלע, נישט ער האָט דאָס פלייטן-שפּיל געהערט, נישט ער האָט דאָס קינדער-לאַכן פאַרנומען, וואָס האָט ווי פּריש וואָסער אַרום און אַרום אָפּגע-קלונגען. נישט דאָס פריילעכע זומערליכט האָט זיין מוט דערהייטערט. ווי אַן אַלטער ייד גייט ער דאָ צווישן די קינדער אַ פאַרשטעלטער, מיט אַן אָפּגעקרייט פנים, אין אַ פאַפּירענעם הוט און מאַכט זיך צו נאָרן אין מיטן שיי-בעם סאָג. אומזיסט האָט אים די מיס איזאָבעל, וועלכע האָט אים איצט געהאלטן פעסט ביי דער האַנט, אייניקע מאָל אויפגעוועקט, געקוקט אים ליבלעך אין די אויגן אַריין און געפרווט אים צו דערהייטערן, איז אליין מיט אים פאַרויס-געגאָנגען און אָנגענומען די מינע פון די קינדער און גע-טרעטן מיט די פיס אַזוי ערנסט, ווי זיי. און אירע ווייכע האָר האָבן זיך צעלאָזט מיט דעם קינד'שן שמיכל אויף די ליפּן, איז זי אליין געגליכן געווען צו איינס פון די קינדער, און מיטגעפרייט זיך מיט די קינדערס פרייד. אַ, אומזיסט האָט זי געפרוּחט יאָסעלען צו דערהייטערן, אים ביי דעם הענטל געצויגן און פאַרויסגעגאָנגען מיט אים, געלאָפּן מיט אים, דערהויבנדיק הויך זיין האַנט מיטן פאָקל. יאָסעלע האָט דעם קאָפּ צו דער ערד געצויגן און פאַרשעמט זיך פאַר איר.

די מענטשן אין גאָס האָבן מיט ליבע נאָכגעקוקט די שפּאַצירנדיקע קינדער, און מיט פרייד זיי אויפגענומען. די מענטשן האָבן זיי נאָכגעפאַטשט בראַוואָ מיט די הענט. די פאָליצי-לייט האָבן אָפּגעשטעלט אַלע טראַמװייען און וועגן און

די קינדער אדורכגעלאזט. פון די הייזער האָבן מוטערס זייע-  
רע קינדער אַרױסגעפירט און זיי צוזאַמענגעהאַפּטן מיט דעם  
מאָי-פאַראַד, און וואָס לענגער זיי זיינען געגאַנגען, איז די  
גרופע געזאָרן גרעסער, זיינען וואָס מער מוטערס צו זיי צו-  
געקומען און די קינדער אין גאָרטן באַגלייט.

אין דעם שענסטן גאָרטן פון ניו-יאָרק, אין, צענטראַל-  
פאַרק, וועלכער שטייט אין מיטן דער שטאָט, האָט די שטאָט  
דעם שענסטן מיט גראָז-באַזייטן פלאץ פאַר די קינדער אָפּ-  
געגעבן צו שפּילן. דאָס גרויסע אומענדלעכע גרינע פעלד,  
וואָס האָט זיך געצויגן אויף אַ בערגל אַרויף און דאָן זיך  
אַרומגעלאָזט אין אַ גרינעם אויסגעבעטענעם טאָל, איז גע-  
ווען אויסגעזייט מיט קינדער, וועלכע האָבן אין זייערע בונטע  
פאַרשיידנפאַרביקע קאָסטיומען אויסגעזען ווי אַ פעלד, וועל-  
כעס איז באַשאַטן אינגאַנצן מיט פאַרשיידנפאַרביקע טיילפאַ-  
נען, וואָס לויפן אַרום איבער אלע ווינקעלעך פון פעלד...

די קינדער פון פאַרשיידענע שולן האָבן זיך באַלד צו-  
זאַמענגעמישט, די לערערנס האָבן איינגעאָרדנט פאַר זיי  
פאַרשיידענע שפּילן און זיינען אליין אַרומגעלאָפּן מיט די  
קינדער; די מיט איזאָבעל האָט זיך געיאָגט מיט אייניקע  
מיידלעך, דערביי זיינען אירע ווייכע האָר צעפאַלן און זיי  
האָט זיך מיט די קינדער אָנגעהויבן אומצוקוילערן איבער  
דעם גרינעם, ערשט אָפּגעשניטענעם גראָז; פון פאַרשיידענע  
אַנשטאַלטן האָט מען די קינדער פּראָוויאָנט צוגעשיקט, דאָ  
און דאָרט האָבן זיך קינדער אויסגעזעצט עסן, און אַ קינ-  
דער-מוזיק האָט געשפּילט פאַר זיי. די מיט איזאָבעל האָט  
זיך געהאַלטן אין איין יאָגן מיט אירע צוויי חברטאָרינס, און  
איינס האָט דאָס אנדערע מיט אָפּגעשניטן גראָז באַשאַטן.  
אין דעם האָט זיי דעווען יאָסעלען, ווי ער זיצט אליין

הינטער אַ צוים. אָפּגערוקט פון די קינדער און קוקט זיך צו  
 צו די שפּילנדיקע, און אַ שמייכל, וואָס דריקט אויס אי צער,  
 אַז איראַניע, אַז גלייכגילטיקייט צו אַלעם און צו זיך, שפּילט  
 אויף זיין בלייך פנימל. זי האָט זיך געבן אים אַוועקגעזעצט  
 און אָנגעהויבן מיט אים ריידן.

יאָסעלע האָט נאָך נישט פאַרשטאַנען קיין ענגליש,  
 כאָטש ער איז שוין צוויי-דריי וואָכן אין שול. דאָך האָט ער  
 שוין פאַרנומען דעם קלאַנג פון דער שפּראַך. אַמבעסטן האָט  
 ער פאַרשטאַנען דער מיט אינאָבעלס ענגליש. ער האָט אין  
 אירע אויגן, אין דעם שמייכל פון אירע ליפּן געפילט, וואָס זי  
 וויל זאָגן... די מיט האָט זיך אויך צו דעם קינד געפילט זיין  
 ער נאָנט און האָט אים זייער ליב געהאַט. און וואָס מער  
 יאָסעלע האָט זיך געפילט פּרעמד אין דער שול, אַלץ גרעסער  
 איז ביי איר געוואָרן דאָס געפיל פון רחמנות צו אים...





מס' 13/4808

צטנמראלער ביכער - לאגער

סולטון-ליגע

ווארשע, לעשנא 40, וו. 11

13/4808